



Согласно член 35 од Законот за ревизија (Службен весник на Република Македонија број 138/14 – пречистен текст) Друштвото за ревизија Којзаклиев – Павлеска ДОО Скопје (во понатамошниот текст Друштвото), објавува

Друштво за ревизија
КОЈЗАКЛИЕВ-ПАВЛЕСКА ДОО

Бр. 03-28/1

ИЗВЕШТАЈ ЗА ТРАНСПАРЕНТНОСТ ЗА 2014 ГОДИНА

27.03 20 15 год
СКОПЈЕ

Содржина на извештајот:

1. Опис на правна структура и сопственост на Друштвото
 2. Опис на професионалната мрежа и правните структурни аранжмани во мрежата каде што припаѓа
 3. Опис на управувачката структура на Друштвото
 4. Опис на внатрешниот систем на контрола на квалитет на Друштвото и изјава од овластениот надлежен орган на Друштвото за ефективност на функционирањето на овој систем
 5. Датумот кога е извршена последната проверка за уверување во квалитетот на ревизорот
 6. Список на субјекти на кои е извршена ревизија во текот на претходната година
 7. Опис и изјава за независно работење на Друштвото со кое се потврдува дека постојат интерни процедури за проверка на усогласеноста на независноста на Друштвото и дека истите се спроведени
 8. Опис и изјава за политиката што ја следи Друштвото за континуирано професионално усовршување на овластените ревизори и останати вработени
 9. Финансиска информација за приходите
 10. Информација за основата по која се утврдува хонорарот на овластениот ревизор
- Прилог 1: Изјава за ефективност на функционирањето на внатрешниот систем за контрола на квалитет
Прилог 2: Изјава со која се потврдува дека постојат интерни процедури за проверка на усогласеноста на независноста на Друштвото
Прилог 3: Изјава за политиката што ја следи Друштвото за континуирано професионално усовршување


1. Опис на правна структура и сопственост на Друштвото

Друштвото за ревизија Којзаклиев - Павлеска ДОО Скопје со седиште на улица Даме Груев број 5/1 Скопје е друштво со ограничена одговорност основано на 10 јули 2003 година.

Во регистарот на друштва за ревизија при Институтот за овластени ревизори на Република Македонија се води под регистарски број ДР012.

Од 12.08.2013 година Друштвото поседува Лиценца за вршење на работи за ревизија издадена од Советот за унапредување и надзор на ревизијата на Република Македонија со број 15.

Во Друштвото на 31 декември 2014 година и на денот на објавувањето на овој извештај се вработени 6 лица на неопределено полно работно време, од кои двајца се овластени ревизори.



Висината на основната главнина во денарска противвредност изнесува 5.100 евра. Сопственичката структура е следната:

Сопственик	Учество на сопствениците во апсолутен износ	Учество на сопствениците во проценти
Јорданчо Којзаклиев – овластен ревизор	4.590 евра	90%
Даринка Којзаклиева	510 евра	10%
	5.100 евра	100%

Приоритетната дејност на Друштвото е 69.20 – сметководствени, книговодствени и ревизорски работи, даночно советување. Друштвото нема регистрирано подружници или поврзани субјекти во земјата и странство.

Согласно Законот за ревизија Друштвото е осигурано од одговорност на ревизорите за причинети штети кои ќе ги предизвикаат на трети лица при обавување на професионална дејност за период од 01.01.2015 до 01.01.2016 година на износ од 7.380.000,00 денари, односно 120.000 евра, со број на полиса 130010022231 на Уника АД Скопје.

2. Опис на професионалната мрежа и правните структурни аранжмани во мрежата каде што припаѓа

Друштвото делува на територија на Република Македонија и не е дел на професионални мрежи.

3. Опис на управувачката структура на Друштвото

Друштвото е запишано во трговскиот регистар како друштво со ограничена одговорност со следната управувачка структура:

- Собир на содружници од сопствениците наведени во точка 1
- Управител на Друштвото Јорданчо Којзаклиев, како управител со неограничени овластувања во внатрешен и надворешен промет.

4. Опис на внатрешниот систем на контрола на квалитет на Друштвото и изјава од овластениот надлежен орган на Друштвото за ефективност на функционирањето на овој систем

Внатрешниот систем на контрола на квалитет на Друштвото е воспоставен во согласност со: барањата на Меѓународниот стандард за контрола на квалитет 1 – контрола на квалитет на фирми кои вршат ревизии и проверки на историски финансиски информации и други ангажмани на уверување и поврзани услуги; и МСР 220 – Контрола на квалитет за ревизија на историски финансиски информации кој се однесува на контрола на квалитет на поединечни ангажмани, во насока дека Друштвото и вработените се придржуваат на професионалните стандарди и законски барања и дека извештаите што се издадени се соодветни во околностите.



Одговорен за внатрешниот систем на контрола на квалитет е Управителот на Друштвото. Во прилог 1 на овој извештај дадена е изјава за ефективноста на функционирањето на внатрешниот систем на контрола на квалитет.

Внатрешниот систем за контрола на квалитетот се реализира преку:


- Политиките поврзани со релевантните етички барања кои се во правец на придржување од страна на персоналот на етичките принципи на интегритет, објективност, професионална компетентност и должно внимание, доверливост, и професионално однесување; како и политиките за обезбедување на доверливост и заштита на податоците.
- Политиките поврзани со прифаќање, продолжување или повлекување од ангажманите со кои се оценува поседување компетенции, способности и потребни ресурси на Друштвото како и оценка на интегритет на клиентите.
- Политиките и процедурите кои се однесуваат на човечките ресурси при вработување, оценување и уапредување на вработените, назначување на одговорен на ангажман, членови на ангажманот и потреба од користење на експерти и специјалисти.
- Политиките и процедурите за спроведување на ангажманите и вршење на внатрешната контрола на квалитет согласно кои се користат ревизорски техники; надзор на внатрешниот систем на контрола на квалитет; критериум за ревизорски ангажмани предмет на внатрешна контрола на квалитет; критериум за избор на лица кои вршат внатрешна контрола на квалитет; навремено комплетитарање, архивирање и чување на ревизорската документација.
- Политиките и процедурите кои се однесуваат на следење и документирање на внатрешниот систем на контрола на квалитет.

5. Датумот кога е извршена последната проверка за уверување во квалитетот на ревизорот

Друштвото беше предмет на проверка за уверување во квалитетот на работата на ревизорот во јануари 2014 година за годината која завршува на 31 декември 2012 година, од страна на овластени претставници на Институтот на овластени ревизори на Република Македонија, за што е издаден конечен извештај во март 2014 година.

6. Список на субјекти на кои е извршена ревизија во текот на претходната година

Друштвото во 2014 година има извршено ревизии на следните правни субјекти: Очна оптика Геталдус АД Скопје, Глобус ДОО Скопје, Дипо ДООЕЛ Охрид, Железник АД Демир Хисар, Жито Интеграл ДООЕЛ Скопје, Мај Комерц ДООЕЛ Скопје, Металекс ДООЕЛ Кавадарци, МЗТ Пумпи АД Скопје, Полет АД Скопје, Стокомак ДОО Скопје, Торус Инженеринг ДООЕЛ Скопје, Агенција за пошти Скопје, Нале транс ДООЕЛ Облешево, Динамо Хит ДОО Велес, Мирана ДООЕЛ Велес, Зелена Куќа ДОО Кочани,



Гофи ДООЕЛ Скопје, Зеңдолино ДОО Штип, Кадоро ОТТО ДООЕЛ Крива Паланка, Риком ДООЕЛ Скопје, Штедилница Ал Коса АД Штип, Хемомак Пестициди ДОО Велес, Алевадо Кабел ДОО Велес, Алевадо ДОО Велес, Матрикс ДОО Скопје, Интеграл ДООЕЛ Тетово, Актива Осигурување АД Скопје, Актива АБГ ДООЕЛ Скопје, Пумпи АД Скопје и Олдтајмер реставрација АД Скопје. Исто така извршена е ревизија на извештаи за направени трошоци по проект на: From Legislation to Practice и Механизам за забрзување на иновациите во Југоисточна Европа (FINNO).

7. Опис и изјава за независно работење на Друштвото со кое се потврдува дека постојат интерни процедури за проверка на усогласеноста на независноста на Друштвото и дека истите се спроведени

Во Друштвото постојат интерни процедури за проверка на усогласеноста на независноста и истите се спроведуваат.

Независноста на Друштвото во однос на клиентите од листата, која ја води лицето задолжено за етички прашања, ја потврдува управителот давајќи писмена изјава во месец октомври. За новите ангажмани независноста на Друштвото управителот ја потврдува со писмена изјава пред прифаќање на ангажманот.

Независноста на вработените се утврдува по пат на давање на писмени изјави во однос на листите на клиенти на Друштвото во месец октомври. За новите ангажмани вработените независноста ја потврдуваат со писмена изјава пред прифаќање на ангажманот.


Во прилог 2 на овој извештај дадена е изјава со која се потврдува дека постојат интерни процедури за проверка на усогласеноста на независноста на Друштвото.

8. Опис и изјава за политиката што ја следи Друштвото за континуирано професионално усовршување на овластените ревизори и останати вработени

Согласно барањата на Законот за ревизија и донесените политики и постапки за контрола на квалитет обврската за континуирана професионална едукација на вработените е следната:

- овластените ревизори имаат обврска да посетуваат обука за континуирано професионално усовршување од минимум 120 часа за период од 3 години, односно најмалку 30 часа годишно, организирана од страна на професионалната организација на ревизорите во Република Македонија
- останатите вработените во Друштвото присуствуваат на обуките интерно организирани во Друштвото или обуки организирани од страна на консултантни компании.
- асистените во ревизија имаат обврска во период од 3 години од вработувањето да отпочнат со полагање на испит за стекнување на звање ревизор

Во прилог 3 на овој извештај дадена е изјава за следење на политиката за континуирано професионално усовршување.



9. Финансиска информација за приходите

Друштвото врши ревизорски услуги на единечни и консолидирани финансиски извештаи, ревизија на усогласеност, ревизија за посебни намени, внатрешна ревизија, проверки, анализа, сметководствени и даночни услуги и консалтинг.

Остварениот вкупен приход во 2014 година изнесува:

Ревизија на годишни и консолидирани сметки	2.195.280,00
Дополнителни услуги за уверување	329.025,00
Даночни советодавни услуги (услуги за сметководство, проценка, консалтинг, интерна ревизија и други услуги)	25.000,00
Други неревизорски услуги (услуги за тренинг, преводи и останати услуги)	-
ВКУПНО	2.549.305,00

10. Информација за основата по која се утврдува хонорарот на овластениот ревизор

За извршените ангажмани ревизорите примаат месечена плата согласно законските прописи во Република Македонија. Хонорари за други надомести не се исплатуваат.

Скопје, 27.03.2015

Друштво за ревизија
КОЈЗАКЛИЕВ – ПАВЛЕСКА
ДОО Скопје





Прилог 1:

Изјава за ефективност на функционирањето на внатрешниот систем за контрола на квалитет

Врз основа на барањата на Законот за ревизија и Меѓународните стандарди за ревизија Друштвото за ревизија Којзаклиев – Павлеска ДОО Скопје доследно се придржува во својата работа кон донесените политики за контрола на квалитетот, заради ефективно извршување на поставените задачи од страна на вработените во Друштвото.

Скопје, 27.03.2015

КОЈЗАКЛИЕВ – ПАВЛЕСКА ДОО Скопје
Управител, Јорданчо Којзаклиев

Прилог 2:

Изјава со која се потврдува дека постојат интерни процедури за проверка на усогласеноста на независноста на Друштвото

Врз основа на барањата на Законот за ревизија и Меѓународните стандарди за ревизија Друштвото за ревизија Којзаклиев – Павлеска ДОО Скопје ги спроведува усвоените интерните процедури за независно работење.

Скопје, 27.03.2015

КОЈЗАКЛИЕВ – ПАВЛЕСКА ДОО Скопје
Управител, Јорданчо Којзаклиев

Прилог 3:

Изјава за политиката што ја следи Друштвото за континуирано професионално усовршување

Врз основа на барањата на Законот за ревизија и Меѓународните стандарди за ревизија Друштвото за ревизија Којзаклиев – Павлеска ДОО Скопје ја спроведува политиката за континуирано професионално усовршување на овластените ревизори и вработените.

Скопје, 27.03.2015

КОЈЗАКЛИЕВ – ПАВЛЕСКА ДОО Скопје
Управител, Јорданчо Којзаклиев